<p style="text-align: center;">----------------------------------<br /><strong>27. නිවීමේ පණිවිඩය රැගත්!</strong><br />----------------------------------</p>
<p style="text-align: center;"><strong>දහම් පදය</strong><br />&ldquo; සැබෑ අත්හැරීම ප්&zwj;රායෝගිකව හෝ මනසින් හෝ අත්හැරීම නොව, සියල්ල පිළිබද අයිතිය අත්හැරීමය &ldquo;</p>
<p style="text-align: center;">========================</p>
<p style="text-align: center;"><br /><strong>උවටැන් ෴</strong></p>
<p style="text-align: center;">අයිතිය පවතින අවස්ථා ~~~</p>
<p style="text-align: center;">&bull; ඔබ ප්&zwj;රායෝගිකව අත්හැරියත් මනසින් අත්හැරියත් අයිතිය ඔබ සතු නම් ඔබේ ඉපදීමත් එතැනමය !</p>
<p style="text-align: center;">&bull; අත්හරින්න අත්නෑර, යලි අත්නොහරින්න අත්හරින්න !</p>
<p style="text-align: center;">&bull; අනුන්ගෙ දේ අත්හරින්නෝ බොහෝය, තම දේ අත්හරින්නෝ විරලය !</p>
<p style="text-align: center;">&bull; හැමදේම අත්හරින්නා අත්හැරීමේ රැකියා දරන්නෙකි, නිවීමට අත්හරින්නා නිවනේ නිවීමකි !</p>
<p style="text-align: center;">&bull; ඔබත් ඔබේ සහකරු සහකාරි අත්හරින්නේ කෙසෙදැයි සිතන්නෙක්ද ?<br />ඔබ අත්හැරිය යුත්තේ සහකරුවත් සහකාරියන් නොව, ඉපදීම නිර්මාණය කරන ඔබේ අනුවනකමය !</p>
<p style="text-align: center;">&bull; උත්සහවන්තයා ලොව ජය ගනී &ldquo; කාමලෝකයේ&rdquo;<br />කාමයට උත්සහ නොදරන්නා ජය ගනී &ldquo;ආර්යලෝකයේ &ldquo;</p>
<p style="text-align: center;">&bull; දුක මිස සැප විදින්නෙක් ලොව කිසිත් නැත, සැප සොයන්නේ ඔබ නොව, ඔබේ අනුවනකමය !</p>
<p style="text-align: center;">&bull; අතේ පමණට වස්තුව ඇත්තා, වස්තුව පාලනය කරයි.<br />තම උසට වස්තුව ඇත්තා වස්තුවෙන් පාලනය ලබයි !</p>
<p style="text-align: center;">&bull; ඔබට ඔබ මිස වෙන කවරෙක්ද ?<br />ඔබට ඔබවත් නැතිකොට කිනම් අසරණකමක්ද?</p>
<p style="text-align: center;"><br /><strong>අවවාද !</strong><br />දෛනික ජීවිතය දෙස බලන්න. දුකට වැඩ කරන කාලයට සාපේක්ෂව නිවීමට වැඩ කරන කාලය ලජ්ජාසහගතය. ඔබ ඔබව රවට්ටාගැනීමෙන් කුමක් බලාපොරොත්තු වන්නෙහිද ?<br />ඉපදීමටත් දුකටත් ඔබ එපමණ ප්&zwj;රියද ?<br />දෛනිකව මරණය ඔබට ලං වෙයි.<br />එය දෛනිකව ඔබට සිහි වීද ?<br />දුක වැඩිකරගන්න වෙහෙසෙන ඔබ, ඔබට පිලිකුලකි.<br />අඩුපාඩු සගවාගෙන පෞර්ෂත්වය පෙන්නන ඔබ ඔබට නින්දාවකි.<br />ඔබේ වැරදි නොදැක අනුන්ගෙ වැරදි දකින ඔබ, ඔබට අන්ධයෙකි.<br />ඔබේ ඇද නොදැක අනුන්ගෙ ඇද දකින ඔබ, ඔබට අංගවිකලයෙකි.</p>
<p style="text-align: center;">අවධිව නිවැරදි වන්න මෙය පිරිනිවීමේ කාලයයි !</p>
<p style="text-align: center;"><strong>කමටහන.</strong></p>
<p style="text-align: center;">~ ඔබ සතු සියල්ල අනුන්ගේ ලෙස දකින්න.<br />~ අයිතිය නැති හිමිකාරත්වයක් කොට සලකන්න.<br />~ කිසිවක් කිසිවකුට අයිතිකරගත නොහැකි ධර්මතාවය අදහන්න.<br />~ වස්තුවේ හරය දුක ලෙස පිළිගන්න.<br />මෙය සතර ඉරියව්වෙන් පුරුදු කරන්න !</p>
<p style="text-align: center;"><br />සඝ උපදෙස් ලබා බුදුන් සරණ යන්න !</p>
<p style="text-align: center;">මෙයට <br />තථාගත ශ්&zwj;රාවක සංඝ</p>
<p style="text-align: center;">&nbsp;</p>
<p style="text-align: center;"><strong>අටුවාව</strong> <br />&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;<br />භෞතිකව හෝ මානසිකව යමක් ප්&zwj;රතික්ෂේප නොකර, එයි අයිතිය ප්&zwj;රතික්ෂේප කරන්න.<br />වස්තුව එතැනමය. නුමුත් ඔබ වෙන තැනය.</p>
<p style="text-align: center;">ටීකාව &bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;<br />ඔබ තුල නඩත්තු වන්නේ වස්තුව නොව , එයි අයිතියය.</p>
<p style="text-align: center;"><strong>සරලාව</strong><br />***************************************<br />භෞතිකව අත්හැරීමෙන් නිදහසකුත්, <br />මානසිකව අත්හැරීමෙන් විවෙකයකුත් ලැබෙනු ඇත. <br />අයිතිය අතිහැරීමෙන් පමණක් නිවීම හට ගනු ඇත.</p>
<p style="text-align: center;">මෙයට <br />තථාගත ශ්&zwj;රාවක සංඝ (අයිතිය ඇත්තා බෝගියාය, අයිතිය නැත්තා යෝගියාය !)</p>